



கலைஞர்
100
1924 - 2024

மூர்சொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 83 - ஒலி : 270 - திருவள்ளூர் ஆண்டு 2056 - சித்திரை 28 - ஞாயிற்றுக்கிழமை 11 மே 2025 - மதுரை 12 பக்கங்கள் Established : 10.8.1942 - Volume : 83 - Issue : 270 - Thiruvalluvar Year - 2056 - Chithirai 28 - Sunday 11 May 2025 - Madurai 12 Pages ₹ 5.00

இந்திய இராணுவத்திற்கு ஆதரவாக சென்னையில்

முதல்வர் மு.க.ஸ்டாலின் தலைமையில் மகத்தான பேரணி!

அமைச்சர்கள் - முன்னாள் இராணுவத்தினர் உள்ளிட்ட லட்சக்கணக்கானோர் பங்கேற்றனர்!

சென்னை, மே 11-

பாகிஸ்தானின் தீவிரவாதத் தாக்குதல் களுக்கு எதிரான - இந்திய ராணுவத்தின் வீரம் - தியாகம் - அர்ப்பணிப்பைப் போற்றும் வகையில் சென்னையில் நேற்று - முதல்வர் மு.க.ஸ்டாலின் அவர்கள் தலைமையில் மாபெரும் பேரணி நடைபெற்றது.

“தமிழ்நாட்டு மக்கள் இந்தப் பேரணியில் பங்கேற்க வாரீர்!” - என முதல்வர் அவர்கள் விடுத்த வேண்டுகோளை ஏற்று, இலட்சக்கணக்கான பொதுமக்களும், கட்சி பேதங்களை மறந்து அனைத்துக் கட்சிகளின் தோழர்களும், பல்லாயிரக் கணக்கான மாணவச் செல்வங்களும், முன்னாள் இராணுவத்தினரும், அரசுத் துறைகளின் அதிகாரிகளும் கலந்து கொண்டனர்.



இந்திய இராணுவத்தின் வீரத்தையும், தியாகத்தையும், அர்ப்பணிப்பையும் போற்றினார்! தேச ஒற்றுமையின் மகத்துவத்தை அனைவர்க்கும் உணர்த்தினார்.

முதல்வரின் ஒரே நாள் அறிவிப்பில், இத்தனை பெரிய மக்கள் கடலா? மனித சங்கமமா? என ஊடகங்கள் எல்லாம் வியந்தன! மலைத்தன!

பாகிஸ்தானின் அத்துமீறல்களுக்கும் தீவிரவாதத் தாக்குதல்களுக்கும் எதிராக வீரத்துடன் போர் நடத்தி வரும் இந்திய ராணுவத்திற்கு நமது ஒன்றுபட்ட ஒற்றுமையையும் ஆதரவையும் வெளிப்படுத்த வேண்டிய தருணம் இது. அதனை வெளிப்படுத்தும் வகையில், சென்னையிலுள்ள காவல்துறை இயக்குநர் அலுவலகத்திலிருந்து எனது தலைமையில் முன்னாள் படைவீரர்கள், அமைச்சர் பெருமக்கள், பொதுமக்கள் மற்றும் மாணவர்கள் பங்குபெறும் பேரணி நடைபெறும் என்று, முதல்வர் அவர்கள் நேற்று முன்தினம் அறிவித்தார்.

முதல்வர் அறிவிப்பை ஏற்று லட்சக்கணக்கில் பொதுமக்கள் திரண்டனர்!

இந்தப் பேரணி தீவிரத்தில் அருகே உள்ள போர் நினைவுச்சின்னம் அருகில் நிறைவு பெறும் என்றும் - இந்தப் பேரணி, இந்திய ராணுவத்தின் வீரத்தையும் தியாகத்தையும் அர்ப்பணிப்பையும் போற்றுவதற்கும், தேச ஒற்றுமையை வலுப்படுத்துவதற்கும் நடத்தப்படுகிறது. தமிழ்நாட்டு மக்கள் இந்தப் பேரணியில் பங்கேற்று, நமது ராணுவத்திற்கு ஆதரவு தெரிவிக்குமாறு அன்புடன் கேட்டுக் கொள்கிறேன் என்றும் முதல்வர் அவர்கள் அவ்வறிவிப்பில் குறிப்பிட்டிருந்தார்.

முதல்வர் அவர்கள் விடுத்த அறிவிப்பினை அடுத்து - தமிழ்நாட்டெங்கும் இருந்து இலட்சக்கணக்கான பொதுமக்கள் சென்னையில் திரண்டனர்.

முதல்வர் அவர்கள் தலைமையில், நேற்று மாலை நடைபெற்ற மாபெரும் பேரணியில் கலந்து கொண்டனர்.

காவல்துறை தலைமை இயக்குநர் அலுவலகத்திலிருந்து புறப்பட்ட பேரணி, அதே சாலையில் உள்ள போர்வீரர்கள் நினைவுச் சின்னம் அருகே நிறைவுற்றது. அனைத்துத் தரப்பு மக்களும் இப்பேரணியில் அணையுடைத்த வெள்ளம் போலத் திரண்டனர்.

துணை முதல்வர் உதயநிதி ஸ்டாலின், அமைச்சர் பெருமக்கள், சட்டமன்ற - நாடாளுமன்ற உறுப்பினர்கள், ஈ.ஏ.எஸ். அதிகாரிகள் உள்ளிட்ட அரசு உயர் அதிகாரிகள், மாணவச் செல்வங்கள் என இலட்சக்கணக்கானோர் இந்தப் பேரணியில் பங்கேற்றனர்.

நெல்லை நூலகத்திற்கு காயிதேமில்லத் பெயர்! சென்னைப் பல்கலைக் கழகத்தில்

இஸ்லாமிய தமிழ் இலக்கிய ஆய்வு இருக்கை அமைத்திட நடவடிக்கை!

தமிழால் இணைவோம்! தமிழர்களாய் நாம் இணைவோம்!

திருச்சி, மே 11-

திருச்சி எம்.ஐ.இ.டி. பொறியியல் கல்லூரியில் நடைபெற்ற உலக இஸ்லாமியத் தமிழ் இலக்கிய ஒன்பதாம் மாநாடு தொடக்க விழாவில் உரையாற்றிய முதல்வர் மு.க.ஸ்டாலின் அவர்கள் நெல்லை மாவட்டத்தில் அமைக்கப்படும் மாபெரும் நூலகத்திற்கு கண்ணியத்திற்குரிய காயிதேமில்லத் பெயர் சூட்டப்படும் எனவும், சென்னைப் பல்கலைக்கழகத்தில் இஸ்லாமிய தமிழ் இலக்கிய ஆய்வு இருக்கை அமைத்திட நடவடிக்கை எடுக்கப்படும் எனவும், நாம் தமிழால் இணைவோம்! தமிழர்களாய் நாம் இணைவோம் எனவும் பெருமிதம் பொங்க குறிப்பிட்டார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (9.5.2025) திருச்சிராப்பள்ளி, எம்.ஐ.டி. பொறியியல் கல்லூரியில் நடைபெற்ற உலக இஸ்லாமியத் தமிழ் இலக்கிய ஒன்பதாம் மாநாடு தொடக்க விழாவில், ஆற்றிய உரை வருமாறு: - அன்பான வணக்கம்.

இஸ்லாமிய இலக்கியக் கழகத்தின் சார்பில் நடைபெறும் உலக இஸ்லாமிய தமிழ் இலக்கிய மாநாட்டைத் தொடங்கி வைத்து, விருதுகள் வழங்குவதில் பெருமகிழ்ச்சியும், பெருமையும்தான் அடைகிறேன்! என்னுடைய பெருமைக்கு முக்கிய காரணம் என்னவென்று கேட்டீர்கள் என்றால், அய்யா காதர் மொய்தீன் அவர்களுக்கு ‘உமறுப்புலவர் விருதை’ நான் வழங்குகிறேன் என்பதுதான்!

காயிதேமில்லத் வழியில் அய்யா காதர் மொய்தீன்!

கண்ணியத்துக்குரிய காயிதேமில்லத் அவர்களுடைய வரிசையில், இன்றைக்குத் தமிழ் சமுதாயத்துக்காக வழிகாட்டிக் கொண்டு இருப்பவர்தான், நம்முடைய அய்யா காதர் மொய்தீன் அவர்கள்!

நீண்ட அரசியல் அனுபவம் கொண்டவர்! சிறந்த பண்பாளர்! ஆழமான கருத்துக்களைச் சொல்லக் கூடியவர்! அதை அப்படியே அன்பாகச் சொல்லக்கூடியவர்! எப்போதும் சமுதாய முன்னேற்றம் - மாநில நலன் என்று மட்டுமே சிந்தித்து செயல்படக் கூடியவர்! அவருக்கும், இந்த மாநாட்டில் விருதுகள் பெற்றிருக்கக்கூடிய அனைவருக்கும் என்னுடைய நெஞ்சார்ந்த வாழ்த்துக்களையும், பாராட்டுகளையும் நான் தெரிவித்துக் கொள்ள விரும்புகிறேன்.

இந்த மாநாட்டிற்கு அழைப்பு விடுக்கும் போது, அய்யா பேராசிரியர் அவர்கள், “நீங்கள் கட்டாயம் வரவேண்டும்” என்று என்னிடத்தில் சொன்னார். அவர், என்னுடைய வழிகாட்டிகளில் ஒருவராக விளங்கக் கூடியவர்; எல்லாவற்றிற்கும் மேலாக தலைவர் கலைஞருடைய உற்ற தோழர் அவர்! **சிறுபான்மையின மக்கள் மீது எப்போதும் அக்கறை கொண்டவர்கள்!**

அவர் அழைப்புக்கு நான் மறுப்பு சொல்ல முடியுமா? இதோ, அந்த அன்புக் கட்டளையை ஏற்று. இந்த மேடையில் அடியேன் இருக்கிறேன். அதுதான் உண்மை. நானும், திராவிட முன்னேற்றக் கழகமும் எந்தளவுக்கு, சிறுபான்மையின மக்கள் மேல் அக்கறையோடு செயல்படுகிறோம் என்று உங்கள் எல்லோருக்கும் நன்றாக தெரியும்! இந்த உறவு இன்றைக்கு, நேற்று இல்லை! இதைப் பற்றி

தொடர்ச்சி 4ஆம் பக்கம்

திருச்சி - எம்.ஐ.இ.டி. பொறியியல் கல்லூரியில் நடைபெற்ற

உலக இஸ்லாமியத் தமிழ் இலக்கிய மாநாட்டில் - முதல்வர் மு.க.ஸ்டாலின் உரை!



முதலமைச்சர் மு.க.ஸ்டாலின் அவர்கள் நேற்று முன்தினம் (9.5.2025) திருச்சிராப்பள்ளி, எம்.ஐ.டி. பொறியியல் கல்லூரியில் நடைபெற்ற உலக இஸ்லாமியத் தமிழ் இலக்கிய ஒன்பதாம் மாநாடு தொடக்க விழாவில், உரையாற்றினார். இந்நிகழ்வின்போது, இந்திய யூனியன் முஸ்லீம் லீக் தேசியத் தலைவர் பேராசிரியர் கே.எம்.காதர் மொகிதீன், நகராட்சி நிருவாகத் துறை அமைச்சர்கள் கே.என்.நேரு, எஸ்.எம்.நாசர், அன்பில் மகேஸ் பொய்யாமொழி, சிவ.வீ.மெய்யநாதன், நாடாளுமன்ற உறுப்பினர்கள் திருச்சி சிவா, எம்.எம்.அப்துல்லா, கே.நவாஸ்களி, சட்டமன்ற உறுப்பினர்கள் இனிகோ இருதயராஜ், தியாகராஜன், அப்துல்சமது, திருச்சிராப்பள்ளி மாநகராட்சி மேயர் மு.அன்பழகன், சட்டமன்ற முன்னாள் உறுப்பினர் எஸ். பீட்டர் அல்போன்ஸ், இந்திய யூனியன் முஸ்லீம் லீக் மாநில பொதுச் செயலாளர் கே.ஏ.எம்.முஹம்மது அபுபக்கர், தமிழ்நாடு மாநில சிறுபான்மையினர் ஆணையத்தின் துணைத் தலைவர் இறையன்பன் குத்தூர், மலேசிய இந்திய காங்கிரஸ் துணைத் தலைவர் டத்தோ ஸ்ரீ எம்.சரவணன், ஸ்ரீலங்கா முஸ்லீம் காங்கிரஸ் தலைவர் அல்ஹாஜ் அப்துல் றவூப் ஹக்கீம், மலேசியா இஸ்லாமியக் கல்வி வாரியத்தின் தலைவர் டத்தோ ஸ்ரீ முகமது இக்பால், இஸ்லாமிய இலக்கியக் கழகத்தின் தலைவர் பேராசிரியர் சேமுமு. முகமதலி, செயலாளர் பேராசிரியர் மு.இ. அகமது மரைக்காயர், பொருளாளர் எஸ்.எஸ்.ஷாஜகான் மற்றும் உள்ளிட்ட உள்ளாட்சி அமைப்புகளின் பிரதிநிதிகள் உடனிருந்தனர்.